

डॉ.बाबासाहेब आंबेडकर यांची १२५ व्या जयंती वर्षानिमित्त मौजे कसबे तडवळे, जि.उस्मानाबाद परिसराचे नुतनीकरणास निधी उपलब्ध करून देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सान्यावि-२०१८/ प्र.क्र.९३/ बांधकामे
मादाम कामा मार्ग, हुतात्मा राजगुरु चौक,
मंत्रालय, विस्तार, मुंबई ४०० ०३२.
दिनांक : ०२ जुलै, २०१८.

- वाचा :-** १) शासन निर्णय क्र. सामाजिक न्याय व विशेष सहाय्य विभाग क्र.सान्यावि-२०१५/
प्र.क्र.१६३/ बांधकामे, दि.९/१०/२०१५
२) शासन निर्णय क्र. सामाजिक न्याय व विशेष सहाय्य विभाग बैठक-२०१६/
प्र.क्र.४७५/ बांधकामे, दि.२४/३/२०१७
३) आयुक्त, समाज कल्याण, पुणे यांचे पत्र क्र.सकआ/मावक/तडवळे उस्मा./ऐति.स्थळ/
२०१७-१८/का.१२/२०७, दि.१३/३/२०१८.

प्रस्तावना :-

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त अनुसूचित जाती व नवबौद्ध घटकासाठी ऐतिहासिक व सांस्कृतिकदृष्ट्या महत्त्व असलेल्या स्थळांचा विकास करणे या अंतर्गत संदर्भ क्र.१ अन्वये मा.मंत्री (सा.न्या.वि.स.) यांच्या अध्यक्षतेखाली गठीत करण्यात आलेल्या समितीच्या दि.१/८/२०१६ रोजी झालेल्या बैठकीच्या इतिवृत्तासोबतच्या परिशिष्ट “अ” मध्ये अनुसूचित जाती नवबौद्ध घटकासाठी ऐतिहासिक व सांस्कृतिकदृष्ट्या महत्त्व असलेल्या एकूण २८ ठिकाणे/स्थळांची यादी अंतिम करण्यात आली असून त्यामध्ये मौजे कसबे तडवळे, जि. उस्मानाबाद येथे सार्वजनिक वाचनालय व इतर कामांसाठी रु.१.०० कोटी निधी मंजूरीबाबत संदर्भीय क्र.२ च्या शासन निर्णयान्वये मान्यता देण्यात आली आहे. त्यास अनुसरून संदर्भ क्र. ३ अन्वये आयुक्त, समाज कल्याण, पुणे यांच्यामार्फत त्यामध्ये मौजे कसबे तडवळे, जि. उस्मानाबाद येथे सार्वजनिक वाचनालय, क्रांतीस्तंभ व इतर कामांसाठी सार्वजनिक बांधकाम विभागाकडून प्राप्त झालेल्या एकूण रु.८५,३१,२२३/- (रुपये पंच्याऐंशी लाख एकतीस हजार दोनशे तेवीस फक्त) इतक्या रक्कमेच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

आयुक्त, समाज कल्याण, पुणे यांच्याकडून प्राप्त झालेल्या प्रस्तावानुसार, भारतरत्न डॉ.बाबासाहेब आंबेडकर यांच्या १२५ व्या जयंतीनिमित्त मौजे कसबे तडवळे, जि. उस्मानाबाद येथे सार्वजनिक वाचनालय, क्रांतीस्तंभ व इतर कामांसाठी रु.८५,३१,२२३/- (रुपये पंच्याऐंशी लाख एकतीस हजार दोनशे तेवीस फक्त) इतक्या रकमेस खालीलप्रमाणे प्रशासकीय मान्यता देण्यात येत आहे :-

कामाचे नाव	कामाची बाब	अंदाजित किंमत
डॉ.बाबासाहेब आंबेडकर यांची १२५ व्या जयंती वर्षानिमित्त मौजे कसबे तडवळे, जि.उस्मानाबाद परिसराचे नुतनीकरण	१) क्रांतीस्तंभाचे बांधकाम	रु.४५,२२,७८०/-
	२) तळ + १ सार्वजनिक वाचनालय/ ग्रंथालय	रु.४०,०८,४४३/-
	एकूण:-	रु.८५,३१,२२३/-

अटी व शर्ती:-

- १) सदर काम सार्वजनिक बांधकाम विभागाकडून करण्यात यावे.

- २) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ४) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/ तां.क.१, दि.१०/१/२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ५) सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- ६) प्रशासकीय मान्यता प्रदान करण्यापूर्वी सदर कामाचे अंदाजपत्रक अधीक्षक अभियंता, सार्वजनिक बांधकाम मंडळ, लातूर यांचेकडून सांक्षिकित करण्यात यावे.

२. प्रस्तुत कामावरील खर्च हा मागणी क्र.एन-३, २२५-अनुसूतिच जाती व अनुसूचित जमाती व इतर मागासवर्गीय व अल्पसंख्यांक यांचे कल्याण, ०१-अनुसूचित जातीचे कल्याण, ७८९-अनुसूचित जाती घटक योजना, ०२-भारतरत्न डॉ.बाबासाहेब आंबेडकर यांची १२५ वी जयंती साजरी करणे (योजनांतर्गत-दत्तमत) लेखाशिर्ष २२२५ डी ८२३ या लेखाशिर्षाखाली सन २०१६-१७ मध्ये मंजूर करण्यात आलेल्या व कार्यकारी अभियंता, सार्वजनिक बांधकाम विभाग, पुणे यांच्या अधिनस्त असलेल्या निधीतून खर्ची टाकण्यात यावा.

३. या करीता आयुक्त, समाजकल्याण, महाराष्ट्र राज्य, पुणे यांना “आहरण व संवितरण अधिकारी” म्हणून घोषित करण्यात येत असून, त्यांनी या कामासाठीचा निधी, वित्त विभागाने विहित केलेल्या कार्यपद्धतीनुसार त्या त्या टप्प्यावर सदरहू कामाकरीता वितरीत करावा.

४. प्रस्तुतचा शासन निर्णय, दि.९/१०/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०७०२१४५४५५०२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मलबार हिल, मुंबई
२. मा.मुख्यमंत्री यांचे खाजगी सचिव, मंत्रालय, मुंबई
३. आयुक्त, समाजकल्याण आयुक्तालय, पुणे.
४. मुख्य अभियंता, सार्वजनिक बांधकाम मंडळ, पुणे

५. अधीक्षक अभियंता, सार्वजनिक बांधकाम मंडळ, लातूर
६. कार्यकारी अभियंता, सार्वजनिक बांधकाम मंडळ, उस्मानाबाद
७. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
८. प्रादेशिक उपायुक्त, समाजकल्याण विभाग, लातूर.
९. सहायक आयुक्त, समाजकल्याण, उस्मानाबाद.
१०. जिल्हा कोषागार अधिकारी, उस्मानाबाद.
११. मा.मंत्री (सा.न्या.) यांचे खाजगी सचिव, मंत्रालय, मुंबई-३२
१२. मा.राज्यमंत्री (सा.न्या.) यांचे खाजगी सचिव, मंत्रालय, मुंबई-३२
१३. निवडनस्ती / बांधकामे.